

राज्य आदर्श शिक्षक पुरस्कार सन २०१५-१६  
मुलाखत समिती गठीत करणेबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्र. पीटीसी २०१६/प्र.क्र ९८/टिएनटी-४  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : १८ ऑगस्ट, २०१६.

- वाचा :-** १) शासन निर्णय शिक्षण व समाजकल्याण विभाग क्र.पीटीसी २१६१/एफ  
दि.१२ जानेवारी, १९६२  
२) शासन निर्णय शालेय शिक्षण व क्रीडा विभाग क्र.पीटीसी २०१५/प्र.क्र१९२/ टिएनटी४,  
दि. ११ मार्च, २०१६.  
३) शासन परिपत्रक शालेय शिक्षण व क्रीडा विभाग क्र.पीटीसी २०१६/प्र.क्र९८/ टिएनटी४,  
दि. २१.७.२०१६.  
४) शिक्षण संचालक, माध्यमिक व उच्च माध्यमिक, महाराष्ट्र राज्य, पुणे यांचे पत्र क्र.शिसं/  
राशिपु/ऑनलाईन समारंभ/विद्याशाखा, ४५६९, दि.२९.७.२०१६.

**शासन निर्णय :**

राष्ट्रीय / राज्य आदर्श शिक्षक पुरस्काराचे प्रस्ताव पात्र शिक्षकांकडून शिक्षण संचालक स्तरावर मागविण्यात येत होते. या प्रस्तावाची छाननी शिक्षण संचालक स्तरावर गठीत करण्यात आलेल्या राज्य निवड समितीमार्फत करून त्यातील पात्र व्यक्तींचे प्रस्ताव राष्ट्रीय / राज्य पुरस्कारासाठी यापूर्वी अस्तित्वात असलेल्या निकषानुसार केंद्र शासनाकडे / राज्य शासनाकडे सादर करण्यात येत होते. तदनंतर हे पुरस्कार केंद्र / राज्य शासनाकडून जाहीर करण्यात येत होते. तथापि सदर निकषांवर पुनर्विचार करून निकषांमध्ये संदर्भाधीन अ.क्र. ३ येथील दि.२१.७.२०१६ च्या परिपत्रकान्वये सुधारणा करण्यात आली आहे. त्यास अनुसरून सन २०१५-१६ चे राज्य आदर्श शिक्षक पुरस्कार प्रस्ताव [www.research.net/r/puraskar](http://www.research.net/r/puraskar) या लिंकवर ऑनलाईन पध्दतीने उमेदवारांकडून / शिक्षकांकडून प्राप्त झाल्यावर शिक्षण संचालक (माध्यमिक व उच्च माध्यमिक/ प्राथमिक) महाराष्ट्र राज्य, पुणे यांचे स्तरावर छाननी करणे आवश्यक आहे व त्यानंतर छाननी मध्ये पात्र ठरलेल्या उमेदवारांना मुलाखतीसाठी बोलविण्यात यावे.

२. ऑनलाईन प्राप्त झालेल्या आवेदनांमधील छाननी नंतर गुणांकनानुसार पुरस्कारासाठी पुरस्काराच्या प्रकारानुसार निवड करावयाच्या शिक्षकांच्या संख्येच्या दुपटी एवढ्या उमेदवारांच्या मुलाखती घेण्यासाठी पुढीलप्रमाणे “मुलाखत समिती” गठीत करण्यास शासनाची मान्यता देण्यात येत आहे :-

**मुलाखत समिती (अ)**

अ.क्र.	प्रमुख / सदस्य	पद
१	शिक्षण संचालक (माध्य. व उच्च माध्य.)	प्रमुख
२	शिक्षण सहसंचालक (माध्य. व उच्च माध्य.)	सदस्य सचिव
३	जिल्हा शिक्षण प्रशिक्षण संस्थेचे प्राचार्य	सदस्य
४	प्रगत शैक्षणिक महाराष्ट्र कार्यक्रमांमध्ये उल्लेखनीय कार्य केलेला शिक्षण विभागाचा अधिकारी	सदस्य
५	शिक्षण शास्त्र महाविद्यालयाचे प्राचार्य	सदस्य
६	राज्य पुरस्कार प्राप्त मुख्याध्यापक / शिक्षक	सदस्य
७	प्रगत शैक्षणिक महाराष्ट्र कार्यक्रमांमध्ये उल्लेखनीय कार्य केलेले शिक्षक	सदस्य

**मुलाखत समिती (ब)**

अ.क्र.	प्रमुख / सदस्य	पद
१	शिक्षण संचालक (प्राथमिक)	प्रमुख
२	शिक्षण सहसंचालक (प्राथमिक)	सदस्य सचिव
३	जिल्हा शिक्षण प्रशिक्षण संस्थेचे प्राचार्य	सदस्य
४	प्रगत शैक्षणिक महाराष्ट्र कार्यक्रमांमध्ये उल्लेखनीय कार्य केलेला शिक्षण विभागाचा अधिकारी	सदस्य
५	शिक्षण शास्त्र महाविद्यालयाचे प्राचार्य	सदस्य
६	राज्य पुरस्कार प्राप्त मुख्याध्यापक / शिक्षक	सदस्य
७	प्रगत शैक्षणिक महाराष्ट्र कार्यक्रमांमध्ये उल्लेखनीय कार्य केलेले शिक्षक	सदस्य

३. शिक्षक पुरस्कारासाठी अंतिम निवड करताना शासनाच्या मार्गदर्शक सूचनांचे काटेकोरपणे पालन करण्यात यावे. निवडी संदर्भात आवश्यक ती गुप्तता राखण्याची जबाबदारी मुलाखत समितीची राहिल.

४. “मुलाखत समितीने” सादर केलेले गुणांकन “राज्य निवड समितीसमोर” सादर करून पुरस्काराची अंतिम यादी निश्चित करण्यात येईल.

५. वरील मुलाखत समितीच्या अ.क्र. १,२,३ व ४ येथील सदस्य हे शासकीय सदस्य असल्याने त्यांची समितीच्या कामाकरिता होणाऱ्या प्रवासभत्ता व दैनिकभत्त्याची देयके, त्यांच्या वेतन व भत्त्याची

देयके ज्या लेखाशिर्षाखाली काढली जातात त्या लेखाशिर्षाखाली खर्ची टाकण्यात यावी. अ.क्र. ५,६ व ७ येथील अशासकीय सदस्यांना समितीच्या कामकाजाकरिता गट - ब मधील राजपत्रीत अधिकाऱ्यांना ज्या दराने प्रवासभत्ता व दैनिकभत्ता देय आहे त्या दराने अनुज्ञेय राहिल.

६. या सदस्यांचा प्रवासभत्ता व दैनिकभत्त्याचा खर्च लेखाशिर्ष २२०२ - सर्वसाधारण शिक्षण - ८० - सर्वसाधारण -००१ - संचालन व प्रशासन (००) (०१) शिक्षण संचालक (२२०२ १०९१) ११ मागणी क्र. ई-२ या लेखाशिर्षाखाली सन २०१६-१७ च्या मंजूर करण्यात आलेल्या तरतुदीतून भागविण्यात यावा. अशासकीय सदस्यांची देयके अदा करण्यासाठी शिक्षण संचालक (माध्यमिक व उच्च माध्यमिक) महाराष्ट्र राज्य, पुणे यांचे कार्यालयातील सहायक संचालक (लेखा) यांना आहरण व वितरण अधिकारी म्हणून घोषित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०१६०८१९१२२८१७३३२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र पवार)

उप सचिव, महाराष्ट्र शासन

प्रति,

१. आयुक्त (शिक्षण), महाराष्ट्र राज्य, पुणे,
२. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे,
३. शिक्षण संचालक (प्राथमिक), महाराष्ट्र राज्य, पुणे,
४. विभागीय शिक्षण उपसंचालक (सर्व)
५. शिक्षणाधिकारी (प्राथमिक/ माध्यमिक), जिल्हा परिषद (सर्व)
६. मा.मुख्यमंत्र्यांचे खाजगी सचिव, मुख्यमंत्री कार्यालय, मुंबई,
७. मा.मंत्री शालेय शिक्षण यांचे खाजगी सचिव,
८. मा.प्रधान सचिव (शालेय शिक्षण) यांचे स्वीय सहायक, मंत्रालय, मुंबई,
९. मा.प्रधान सचिव, ग्राम विकास व जलसंधारण विभाग यांचे स्वीय सहायक, मंत्रालय, मुंबई,
१०. निवडनस्ती (टिएनटी-४).